

அனுப்புநர்

முத்துகிருஷ்ணன்

த.பெ செல்லையா

எண் 96-80, எம்.ஜி.ஆர் தெரு

மீனாட்சி நகர்

அவனியாபுரம்

மதுரை 625012.



பெறுநர்

1. The Principal Secretary,
Department of Health and Family Welfare,
Govt of Tamil Nadu,
Fort St George,
Chennai 600009.
2. The Joint Director,
Central Bureau of Investigation,
Shastri Bhawan, Haddows Road,
Nungambakkam, Chennai.
3. The Superintendent of Police,
Central Bureau of Investigation,
73, Athikulam Road,
Reserve Line Post, Madurai 625014.
4. The District Collector,
District Collectorate,
Madurai.
5. The Commissioner,
Madurai Municipal Corporation,
Aringnar Anna Maligai, Tallakulam,
Madurai.

10/3/24

15
09/12/24

P235
15

6. The Dean,
Government Rajaji Hospital,
Madurai 625020.

7. The City Health Officer,
Madurai Corporation,
Madurai.

மதிப்பிற்குரிய ஐயா/ அம்மா அவர்கள்

வணக்கம். நான் மேற்கண்ட முகவரியில் வசித்து வருகிறேன். கடந்த 28.08.2023 அன்று எனது மனைவியை (செம்மலர்) அரசு இராசாசி மருத்துவமனையில் எனது மனைவியின் இரண்டாவது பிரசவத்திற்காக அனுமதித்தேன். ஏற்கனவே எனது மனைவிக்கு இருதய பிரச்சினை இருந்து வந்தது. இந்நிலையில் எனது மனைவிக்கு கடந்த 31.08.2023 அன்று காலை 11 மணியளவில் அறுவை சிகிச்சை மூலம் பெண் குழந்தை பிறந்தது. அறுவை சிகிச்சை முடிந்த உடனே எனது மனைவிக்கு குடும்பக்கட்டுப்பாடு அறுவை சிகிச்சை செய்வதற்கு அழைத்து சென்றனர். அதற்கு நான் எனது மனைவிக்கு ஏற்கனவே உள்ள இருதய பிரச்சினை காரணமாக எனது மனைவியால் உடனடியாக மற்றொரு அறுவை சிகிச்சையை தாங்கும் வலிமை இருக்காது என்று முறையிட்டபோதும் அப்படியெல்லாம் ஒன்றுமில்லை என்று கூறி எனது மனைவியை குடும்பக்கட்டுப்பாடு செய்வதற்கு அழைத்து சென்றனர்.

குடும்ப கட்டுப்பாடு அறுவை சிகிச்சை முடிந்து வெளியே வந்தவுடன் எனது மனைவியை ஒரு ஸ்டெரெச்சரில் இருந்து மற்றொரு ஸ்டெரெச்சருக்கு மாற்றிய போது எனது மனைவியை கவனக்குறைவாக ஸ்டெரெச்சரில் இருந்து கீழே போட்டு விட்டனர். இதனால் அடிவயிற்றுப்பகுதியில் இரத்தப்போக்கு அதிகமாகி வலியால் துடித்துள்ளார். இது குறித்து நான் முறையிட்டபோதும் உதிரப்போக்கு நிற்காமல் வந்ததால் மாலை 5 மணியளவில் எனது மனைவிக்கு கர்ப்பபை பலகீனமாக இருப்பதாகவும் அதனை நீக்க வேண்டும் என்றும் அழைத்து சென்றனர். சிலமணி நேரங்களுக்கு பின்பு எனது மனைவிக்கு அறுவை சிகிச்சை முடிந்து விட்டது என்று கூறினார்கள். ஆயினும் எனக்கு எந்த ஆவணங்களும் அவர்கள் தரவில்லை.

55-

இருந்த போதிலும் எனது மனைவி கண்விழிக்காமல் படுத்தபடுக்கையாக இருந்தார். அதனை தொடர்ந்து கடந்த 02.09.2023 அன்று எனது மனைவியின் உடல்நிலை மோசமாகி இரவு 11 மணியளவில் இறந்துவிட்டதாக தகவல் தெரிவித்தனர். இந்நிலையில் கடந்த 01.10.2023 அன்று எனது மனைவி இறந்ததற்கு மருத்துவர்களின் அலட்சியப்போக்கு தான் காரணம் என்று தினசரி நாளிதழ்களில் செய்தி வெளியானது. மேலும் எனது மனைவியின் மரணம் மற்றும் மேலும் இரண்டு கர்ப்பிணி பெண்களின் மரணத்தில் குளறுபடியிருப்பதாகவும் அதுகுறித்து மதுரை மாநகராட்சி நகர்புற சுகாதார அலுவலர் அவர்கள் மதுரை மாவட்ட ஆட்சியரிடம் புகார் அளித்திருப்பதாகவும் செய்தி வெளியானது.

எனவே கடந்த 03.10.2023 மற்றும் 31.10.2023 ஆகிய தினங்களில் எனது மனைவியின் இறப்பிற்கு காரணமான அரசு ராசாசி மருத்துவமனை ஊழியர்கள் மீது தகுந்த நடவடிக்கை எடுக்கும்படியும் இச்சம்பவம் குறித்து சி.பி.ஐ விசாரணை நடத்தும்படியும் எனக்கு நீதி நிவாரணம் மற்றும் மறுவாழ்வு அளித்து உத்தரவிடவேண்டும் என்றும் மனு அனுப்பியிருந்தேன்.

இந்நிலையில் எனது மனுவின் அடிப்படையில் என்னை கடந்த 04.01.2024 அன்று மதுரை மாவட்ட ஆட்சியர் அலுவலகத்தில் விசாரணைக்கு அழைத்தார்கள். அன்று நான் மாவட்ட ஆட்சியர் முன்பு விசாரணைக்கு ஆஜரானேன். மேலும் எனது மனைவியின் உயிரிழப்பிற்கு காரணம் அரசு ராசாசி மருத்துவமனை ஊழியர்களின் கவனக்குறைவு தான் என்றும் எனது தரப்பில் இருந்து எடுத்து கூறினேன். மேலும் நான் தற்போது எனது 2 குழந்தைகளையும் வைத்து கொண்டு மிகவும் சிரமப்பட்டு வருகிறேன் என்றும் எனது மனைவிக்கு நடந்தது போல் இனிமேல் யாருக்கும் நடக்காமல் இருக்க அரசு ராசாசி மருத்துவமனை ஊழியர்கள் மீது நடவடிக்கை எடுக்குமாறும் மாவட்ட ஆட்சியரிடம் கேட்டுக்கொண்டேன்.

அதன்பிறகு கடந்த 01.02.2024 அன்று மாலை 5.37 மணிக்கு எனக்கு 94868 24482 என்ற எண்ணில் இருந்து எனக்கு அழைப்பு வந்தது. தொலைபேசியில் பேசிய பெயர் தெரியாத நபர் தான் தமிழக அரசு குடும்பநலத்துறையிலிருந்து பேசுவதாகவும் என்னை விசாரணைக்கு மறுநாள் 02.02.2024 அன்று மதுரை விஸ்வநாதபுரத்தில் அமைந்திருக்கும் குடும்ப நலத்துறை அலுவலகத்தில் ஆஜராகும்படியும் கேட்டு கொண்டார்.

அதனடிப்படையில் 02.02.2024 அன்று நான் மதுரை விஸ்வநாதபுரத்தில் அமைந்திருக்கும் குடும்ப நலத்துறை அலுவலகத்திற்கு சென்ற போது அங்கே எனக்கு அலைபேசியில் (94868 24482) தொடர்பு கொண்ட பெயர் தெரியாத பெண் ஊழியர் மற்றும் சில குடும்ப நலத்துறை அதிகாரிகள் அங்கே இருந்தனர். அங்கே நான் சென்றவுடன் எனது ஆதார் கார்டு மற்றும் பிற ஆவணங்கள் சமர்ப்பிக்கும்படி கூறினர். நான் ஆவணங்களை சமர்ப்பித்தவுடன் நான் தான் இறந்த செம்மலரின் கணவன் முத்துக்கிருஷ்ணன் என்பதை உறுதிபடுத்தினர். பிறகு எனது மனைவியின் இறப்பு சான்றிதழை சமர்ப்பித்தேன்.

அதனை தொடர்ந்து கடந்த 04.01.2024 அன்று மதுரை மாவட்ட ஆட்சியர் அலுவலகத்திற்கு சென்றிருந்தீர்களா என்று வினவினர். பிறகு அங்கே இருந்து தான் எங்களுக்கு தங்களை விசாரித்து இழப்பீடு வழங்கும்படி உத்தரவு வந்துள்ளது என்று கூறினர். மேற்படி என்னை புதிதாக ஒரு மனு எழுதிதரும்படி மேற்படி 94868 24482 என்ற எண்ணிலிருந்து என்னை தொடர்பு கொண்ட பெயர் தெரியாத ஊழியர் மற்றும் பிற ஊழியர்களும் கேட்டுக்கொண்டனர்.

அதனை தொடர்ந்து அவர்கள் சொல்ல சொல்ல என்னை ஒரு மனு எழுத சொன்னார்கள். அனுப்புநர் என்று எனது பெயர் மற்றும் முகவரியும் பெற்றுநர் முகவரியில் 'குடும்பநலத்துறை ஐயா மதுரை' என்ற முகவரியும் எழுத சொன்னார்கள். பிறகு அரசு ராசாசி மருத்துவமனையில் எனது மனைவிக்கு சிசேரியன் மூலம் குழந்தை பிறந்தது மற்றும் கருத்தடை பண்ண பிறகு உடல்நிலை மோசமானதால் தான் எனது மனைவி இறந்து விட்டார் என்றும் எழுத சொன்னார்கள். உடனே நான் எனது மனைவியின் இறப்பிற்கு காரணம் அரசு ராசாசி மருத்துவமனை ஊழியர்கள் எனது மனைவியை ஸ்டெர்ச்சரில் இருந்து கீழே போட்டது தான் என்றும் கருத்தடை ஆபரேசன் செய்தது காரணமில்லை என்றும் எனவே அப்படி எழுத மாட்டேன் என்றும் கூறினேன். அதற்கு மேற்படி ஊழியர் என்னை கட்டாயப்படுத்தி அப்படி எழுதினால் தான் இழப்பீடு கிடைக்கும் என்றும் நாங்கள் சொல்லும் படி எழுது என்றும் கட்டாயப்படுத்தினர். மேலும் என்னிடம் கட்டாயப்படுத்தி மேற்படி கடிதத்தினை பெற்ற பின் என்னிடம் (Claim Form) என்று ஒரு படிவத்தில் கையொப்பமிடும்படி கூறினர்.

அதற்கு நான் எனக்கு ஆங்கிலம் தெரியாதென்றும் தெரியாமல் நான் எப்படி கையொப்பமிடுவேன் என்றும் கூறினேன். அதற்கு என்னை மேற்படி ஊழியர்கள் கட்டாயப்படுத்தி கையொப்பமிட்டால் தான் இழப்பீடு கிடைக்கும் என்று கூறி கையொப்பமிட வற்புறுத்தினர். பிறகு எனக்கு எந்த விளக்கமும் கூறாமல் கட்டாயப்படுத்தி என்னிடமிருந்து மேற்படி படிவத்தில் கையொப்பம் வாங்கினர்.

எனவே கடந்த 02.02.2024 வெள்ளிக்கிழமையன்று என்னிடம் கட்டாயப்படுத்தி கடிதம் எழுதி வாங்கிய மதுரை மக்கள் நலத்துறை விஸ்வநாதபுரம் அதிகாரிகள் மற்றும் ஊழியர்கள் மீது தக்க நடவடிக்கை எடுக்கும்படியும் மேலும் எனது மனைவி திருமதி.செம்மலர் அவர்களின் மரணத்திற்கு காரணமான மதுரை அரசு ராசாசி மருத்துவமனை ஊழியர்கள் மீது தகுந்த நடவடிக்கை எடுத்து எனக்கு நீதி வழங்கும்படியும் மேலும் எனது மனைவி மற்றும் மற்றொரு கர்ப்பிணியின் மரணம் குறித்த மருத்துவ ஆவணங்களை மாற்றிய விவகாரத்தில் சம்பந்தப்பட்ட மருத்துவ அதிகாரிகள் மீது சி.பி.ஐ விசாரணை நடத்த உத்தரவிடும்படி தாழ்மையுடன் கேட்டுக்கொள்கிறேன்.

நன்றி

07.02.2024

மதுரை

இப்படிக்கு

C. Nuthu Kirishnan.